

न्यायालय सहायक कलक्टर एवं उपखण्ड अधिकारी, टिब्बी  
पीठासीन अधिकारी—मांगीलाल आर.ए.एस.  
वादपत्र अन्तर्गत धारा:—88,53 आरटीए  
प्रकरण संख्या:—55/2019

विक्रमजीत सिंह पुत्र बुटासिंह जाति कम्बोज सिख निवासी 5 जीजीआर तहसील टिब्बी  
जिला हनुमानगढ। वादी

बनाम्

1. बुटासिंह पुत्र दर्शनसिंह
  2. देवेन्द्र कौर
  3. राजविन्द्र कौर
  4. तहसीलदार राजस्व टिब्बी।
- जाति कम्बोज सिख निवासीयान 5 जीजीआर  
तहसील टिब्बी जिला हनुमानगढ।  
प्रतिवादीगण

उपस्थित—श्री सुभाषचन्द्र गर्ग अधिवक्ता वादी  
श्री करनैलसिंह अधिवक्ता प्रतिवादीगण

निर्णय

दिनांक :- 04.01.2021

वादी विक्रमजीतसिंह ने प्रतिवादीगण के विरुद्ध यह दावा बाबत घोषणा व खाता तकसीम के तहत इस न्यायालय में पेश किया कि प्रतिवादीसं० 1 के नाम से चकनं० 5 जीजीआर के खाता सं० 92/83 में कुल 2.814 है० नहरी, अनकमाण्ड मय गै०मु० आराजी दर्ज राजस्व रिकार्ड है।

वादपत्र की दफा 2 में दर्ज आराजी पैतृक सम्पत्ति है जो वादी के दादा से प्रतिवादी सं० 1 को प्राप्त हुई है। उपरोक्त आराजी पैतृक सम्पत्ति होने के कारण वादी का जन्म से हक व हिस्सा बनता है। वादी व प्रतिवादीगण के मध्य आपस में अर्सा कदीम पूर्व घरू बटवारां हो गया था व घरू बटवारां में प्रतिवादी सं० 1 द्वारा वादी को वादपत्र की दफा 3 के अनुसार आराजी बटवारां कर काश्त के लिए दी हुई है जिस पर वादी काबिज रहकर काश्त करता चला आ रहा है व अपनी आराजी की रकम राज व नहरी आबियाना आदि जमा करवाता चला आ रहा है। वादपत्र की दफा 3 में दर्ज आराजी वादी के कब्जा काश्त में चली आ रही है लेकिन उक्त आराजी राजस्व रिकार्ड में वादी के नाम से दर्ज नहीं होने से तथा समस्त आराजी प्रतिवादी सं० 1 के नाम से दर्ज रहने से वादी के खातेदारी अधिकारों का हनन होता है इसलिए वादी वादपत्र की दफा 3 के अनुसार बटवारां में प्राप्त आराजी अपने नाम से राजस्व रिकार्ड में अंकन करवाकर अपनी आराजी का खाता तकसीम करवाकर चकनं० 5 जीजीआर के खाता सं० 92/83 में से प्रतिवादी सं० 1 का हिस्सा कम करवाना चाहता है।

वादी ने प्रतिवादीगण को वादपत्र की दफा 3 में दर्ज बटवारां के अनुसार आराजी वादी के नाम से राजस्व रिकार्ड में अंकन करवा देवे तथा वादी की आराजी का खाता तकसीम करवाकर रकम राज अलग से कायम करवा देवे तो प्रतिवादीगण कतई इन्कार हो गये। बस यही बिनाय दावा है।

उक्त तथ्यों के आधार पर वादपत्र पेश होने पर सीगेदार की रिपोर्ट के बाद दावा दर्ज सुलिस्टर किया गया। प्रतिवादीगण को जरिये सम्मन तलब किया गया। प्रतिवादीगण द्वारा पक्षकाराना प्रस्तुत कर निवेदन किया कि हम पक्षकारान एक ही परिवार के सदस्य हैं। प्रतिवादीसं० 1 के नाम से आराजी दर्ज राजस्व रिकार्ड है। उक्त आराजी में हम प्रतिवादीगण सं० 2 व 3 ने वाद पत्र की दफा 2 में दर्ज आराजी में से अपने हिस्सा की

आराजी का हक त्याग मौखिक रूप से किया हुआ है वादी को घरू बटवारा में वादपत्र की दफा 3 के अनुसार आराजी वादी को दी हुई है जिस पर वादी काबिज रहकर काश्त करता चला आ रहा है व अपनी आराजी की रकम राज व नहरी आवियाणा आदि जमा करवाता चला आ रहा है। इसलिए बटवारा में प्राप्त आराजी वादी के नाम से राजस्व रिकार्ड में अंकन कर वादी की आराजी का खाता तकसीम कर उपरोक्त अनुसार आराजी का वादी को खातेदार काश्तकार घोषित किया जाकर चकनं० 5 जीजीआर के खाता सं० 18/17 में से प्रतिवादी सं० 1 का नाम कलमजन व चकनं० 5 जीजीआर के खाता सं० 92/83 में से प्रतिवादी सं० 1 का हिस्सा कम किया जाता है तो हम प्रतिवादीगण को कोई उज्र व एतराज नहीं है। हम पक्षकारान राजीनामा से सहमत है। राजीनामा के साथ पक्षकारान की आई.डी. की फोटो प्रतियाँ पेश की गई जो वाद तस्दीक राजीनामा शामिल पत्रावली किया गया। वादी द्वारा साक्ष्य का शपथ पत्र प्रस्तुत किया गया। स्टेट द्वारा अपना जबाबदावा पेश किया जो शामिल पत्रावली किये गये। वादी द्वारा वारिसनामा प्रस्तुत किया गया तथा वारिसनामा बाबत स्टाम्प भी प्रस्तुत किया गया। वादी द्वारा अपने पड़दादा उजागरसिंह के नाम की जमाबन्दी चक 5 जीजीआर के खाता सं० 18/17 व दादा दर्शनसिंह के नाम की खाता सं० 87 पेश की गई तथा वादी की माता संदीपकौर का सहमतिपत्र प्रस्तुत किया गया। वादी के अधिवक्ता द्वारा प्रार्थना पत्र आदेश 6 नियम 17 सीपीसी प्रस्तुत कर निवेदन किया कि वाद में प्रतिवादी सं० 1 के नाम की अन्य भूमि जो कि वादी को प्राप्त हुई है उसका विवरण वाद में अंकित होने से रह गया, जिसका वादी वाद में अंकन करवाना चाहता है। वादी का प्रार्थना पत्र प्रस्तुत होने पर प्रतिवादीगण के अधिवक्ता द्वारा कोई आपत्ति नहीं की गई जिस पर वादी का प्रार्थना पत्र आदेश 6 नियम 17 सीपीसी स्वीकार किया जाकर संशोधित शीर्षक वाद पत्र पेश किया गया व प्रतिवादीगण द्वारा जबाबदावा सहमति मय शपथ पत्र प्रस्तुत किया जो शामिल मिसल किये गये।

बहस सुनी गई। वकील वादी ने वाद पत्र के तथ्यों को दोहराते हुए कथन किया कि वादी व प्रतिवादीगण आपस में एक ही परिवार के सदस्य है। वाद में सहमति का जबाबदावा पेश होने के कारण मुताबिक वाद स्वीकार किये जाने का निवेदन किया गया। वादी के अधिवक्ता द्वारा अपनी बहस में यह भी निवेदन किया गया कि वादी व प्रतिवादीगण एक ही परिवार के सदस्य है व वादपत्र की दफा 2 में दर्ज भूमि पैतृक सम्पति है, पैतृक सम्पति बाबत पड़दादा उजागरसिंह के नाम की जमाबन्दी चक 5 जीजीआर के खाता सं० 87 की जमाबन्दी व दादा दर्शनसिंह के नाम की खाता सं० 87 की जमाबन्दी व वर्तमान जमाबन्दीयां पेश की गई है। वादी द्वारा वारिसान तस्दीक बाबत शपथ पत्र, साक्ष्य के रूप में शपथ पत्र, आदि प्रस्तुत किये है। प्रतिवादीगण द्वारा वादी के वाद को स्वीकार किया गया है। वादी का वाद पूर्णतया साबित है। मुताबिक जबाबदावा डिक्री किये जाने का निवेदन किया गया।

बहस सुनने के उपरान्त प्रस्तुत दस्तावेजों जमाबन्दी, राजीनामा, संशोधित वादपत्र, जबाबदावा सहमति, शपथ पत्र वादी का गहराई से अध्ययन किया गया। राजस्व रिकार्ड में उक्त आराजी प्रतिवादीगण सं० 1 के नाम से दर्ज है। पत्रावली में वादी द्वारा जो दस्तावेज जमाबन्दी वगैरह प्रस्तुत किये गये उन दस्तावेजों के आधार पर व प्रतिवादीगण के द्वारा किसी प्रकार का वाद का विरोध न करने के कारण तथा मुताबिक जबाबदावा वाद वादी स्वीकार किये जाने का निवेदन किया गया है। वादी द्वारा पैतृक सम्पति बाबत अपने दादा दर्शनसिंह के नाम की चक 5 जीजीआर खाता सं० 87 व पड़दादा उजागरसिंह के नाम की खाता सं० 18/17 की जमाबन्दी पेश की गई है, जिनका अवलोकन किया व जबाबदावा का भी अवलोकन किया। उपरोक्त विवेचनानुसार वाद मुताबिक संशोधित वाद व जबाबदावा सहमति एवं प्रस्तुत दस्तावेजात, सहमति के आधार पर वाद वादी साबित करने में सफल रहा है। मुताबिक जबाबदावा वाद वादी स्वीकार किये जाने योग्य है।

सिक कलम  
पखण्ड अ  
टिब्बी

## क्रियात्मक आदेश

अतः वाद वादी स्वीकार किया जाता है कि चकनं 5 जीजीआर के खाता सं० 84/21 के प०न० 208/294 मु० 8 किलानं० 1/1/.228, 1/2/.025 है० गै०मु० खाला, 2/1/.182 है० नहरी, 2/3/.020 है० गै०मु० खाला, 9/2/.101 नहरी, 10/.253, 11/2/.101 कुल 0.910 है० नहरी मय गै०मु० तथा इसी चक के खाता सं० 83/78 मे प०न० 206/292 मु० 1 किला नं० 25/.038 है०, प०न० 206/293 मु० 5 किलानं० 5/1/.228 नहरी, 5/2/.025 है० गै०मु० खाला 6/1/.228 है० नहरी. 6/2/.025 है० गै०मु० खाला मे से .127 है० उत्तरी दिशा व प०न० 209/294 मु० किलानं० 5/1/.113, 5/2/.013 है०, 6/2/.228, 6/2/.025 है० आराजी का वादी को खातेदार काश्तकार घोषित किया जाकर उपरोक्त अनुसार वादी की आराजी का खाता तकसीम कर रकम राज अलग से कायम किये जाने व चकनं 5 जीजीआर के खाता सं० 84/21 मे से प्रतिवादी सं० 1 का नाम कलमजन व चकनं 5 जीजीआर के खाता सं० 83/78 मे से प्रतिवादी सं० 1 का हिस्सा कम किये जाने के आदेश दिये जाते है। इसी अनुसार राजस्व अभिलेख में अंकन किया जावे। उक्त आराजी पर बैंक ऋण की स्थिति रहन मुक्त होने के पश्चात् राजस्व रिकार्ड में अमल दरामद किया जावे। पत्रावली फौसलशुमार होकर बाद तर्तीय तकमील दाखिल दफतर हो।

निर्णय आज दिनांक 04.01.2021 को मेरे द्वारा लिखवाया जाकर खुले न्यायालय में सुनाया गया।

*hiap*  
सहायक कलक्टर  
एवं (सांगीसाल) अधिकारी  
टिब्बी  
सहायक कलक्टर एवं  
उपखण्ड अधिकारी, टिब्बी

डिग्री बगुकदमें इब्दाई  
अ. आदेश 20 नियम 6-7 व्या.प्रक्रियां संहिता  
न्यायालय सहायक कलक्टर एवं उपखण्ड अधिकारी, टिब्बी  
पीठाधीन अधिकारी-मांगीलाल आर.ए.एस.  
प्रकरण संख्या:-55/2019

विश्वमजीत सिंह पुत्र बुटासिंह जाति कम्बोज सिख निवासी 5 जीजीआर तहसील टिब्बी  
जिला हनुमानगढ़। वादी

बनाम

1. बुटासिंह पुत्र दर्शनसिंह } जाति कम्बोज सिख निवासीयान 5 जीजीआर  
2. देवेन्द्र कौर } पुत्रियों बुटासिंह } तहसील टिब्बी जिला हनुमानगढ़।  
3. राजविन्द्र कौर }  
4. तहसीलदार राजस्व टिब्बी। प्रतिवादीगण

यह राजस्व मुकदमा आज मुझ मांगीलाल आर.ए.एस.के समक्ष वास्ते इनफिसाल कतई रोबरु हमारे बहाजरी श्री सुभाषचन्द्र गर्ग वकील वादी मिन जामिन मुदई श्री महावीरप्रसाद वर्मा प्रतिवादीगण मिन जानिब मुदायला पेश होकर हुक्म दिया जाता है व डिग्री दी जाती है कि चकनं 5 जीजीआर के खाता सं 84/21 के प 0 न 208/294 मु 8 किलानं 1/1/.228, 1/2/.025 है 0 गै 0 मु 0 खाला, 2/1/.182 है 0 नहरी, 2/3/.020 है 0 गै 0 मु 0 खाला, 9/2/.101 नहरी, 10/.253, 11/2/.101 कुल 0.910 है 0 नहरी मय गै 0 मु 0 तथा इसी चक के खाता सं 83/78 मे प 0 न 206/292 मु 1 किला नं 25/.038 है 0, प 0 न 206/293 मु 5 किलानं 5/1/.228 नहरी, 5/2/.025 है 0 गै 0 मु 0 खाला 6/1/.228 है 0 नहरी, 6/2/.025 है 0 गै 0 मु 0 खाला मे से .127 है 0 उत्तरी दिशा व प 0 न 209/294 मु 0 किलानं 5/1/.113, 5/2/.013 है 0, 6/2/.228, 6/2/.025 है 0 आराजी का वादी को खातेदार काश्तकार घोषित किया जाकर उपरोक्त अनुसार वादी की आराजी का खाता तकसीम कर रकम राज अलग से कायम किये जाने व चकनं 5 जीजीआर के खाता सं 84/21 मे से प्रतिवादी सं 1 का नाम कलमजन व चकनं 5 जीजीआर के खाता सं 83/78 मे से प्रतिवादी सं 1 का हिस्सा कम किये जाने के आदेश दिये जाते है। उक्त आराजी पर बैंक ऋण की स्थिति रहन मुक्त होने के पश्चात् राजस्व रिकार्ड में अमल दरामद किया जावे।

निज...X...निल...X...मुखिक...X...निल...X...वाबत...X...निल...X...खर्चा मुकदमें के मय शुद वा शरह फीसदी सालाना आज की तारीख वसूलयाबी तक .X...अदा करें। वसव्द मेरे दस्तख्त एवं मुहर अदालत से आज दिनांक 04.01.2021 को जारी किया गया।



Maingilal  
सहायक कलक्टर  
एवं उपखण्ड अधिकारी  
उपखण्ड अधिकारी, टिब्बी